

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດ
ຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນພະຫັດ ວັນທີ 23 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ ປະຈຳວັນພະຫັດ ວັນທີ 23 ກັນຍາ ປີ 2021.

ຂ້າພະເຈົ້າ ດຣ. ຣັດຕະນະໄຊ ເພັດສຸວັນ ຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ຈະຖະແຫຼງຂ່າວ ກ່ຽວກັບ ສະພາບໂຄວິດ-19 ຢູ່ ສປປ ລາວ, ໃນທົ່ວໂລກ
ແລະ ບາງຂໍ້ແນະນຳເພີ່ມເຕີມ.

ຕໍ່ໄປ ຂ້າພະເຈົ້າ ຂໍລາຍງານ:

❖ ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 21 ກັນຍາ

2021:

ໄດ້ກວດວິເຄາະທັງໝົດ **5,652** ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ **694** ຄົນ:

- **ກໍລະນີນຳເຂົ້າ ມີ 28 ຄົນ** ຈາກ ແຂວງ ສາລະວັນ 13 ຄົນ, ນະຄອນຫຼວງວຽງຈັນ 5 ຄົນ, ສະຫວັນນະເຂດ 5 ຄົນ, ຈຳປາສັກ 4 ຄົນ ແລະ ຄຳມ່ວນ 1 ຄົນ. ເຊິ່ງກວດພົບຈາກແຮງງານລາວ ຫຼື ຜູ້ທີ່ເດີນທາງມາຈາກຕ່າງປະເທດ ເຂົ້າມາຕາມຈຸດຜ່ານແດນສາກົນ.
- **ສຳລັບ ການຕິດເຊື້ອໃນຊຸມຊົນ ມີ 666 ຄົນ ລາຍລະອຽດ ດັ່ງຕໍ່ໄປນີ້:**

1. ນະຄອນຫຼວງ 563 ຄົນ: ເກືອບ 90 ເປີເຊັນ ມາຈາກໂຮງງານ ຕັດຫຍິບລາຍ

ລະອຽດຄື:

- ຈາກໂຮງງານ TriO: 371 ຄົນໃນຈຳນວນຕົວຢ່າງທັງໝົດ 669;
- ຈຸດເກັບຕົວຢ່າງ ເມືອງ ນາຊາຍ ທອງ:ຟົບ 89 ຄົນ ໃນຈຳນວນທັງໝົດ 280

ຕົວຢ່າງ;

- ໂຮງງານ Venture ບ້ານສາຍນ້ຳເງິນ: 42 ຄົນ ໃນຈຳນວນ 140 ຕົວຢ່າງ;
- ຈຸດເກັບ ຕົວຢ່າງ ຈາກບຶງຂະຫຍອງ : ໃຫ້ຜົນບວກ 36 ຄົນ; ໃນຈຳນວນ 390

ຕົວຢ່າງ;

- ຈຸດເກັບຕົວຢ່າງໂຮງໝໍເຊດຖາທິລາດ ແລະ ໂຮງໝໍ ເດັກ 9 ຄົນ ຈາກ ເມືອງໄຊເສດຖາ ມີ 02 ຄົນ (02 ບ້ານ), ເມືອງ ຫາດຊາຍຟອງ 03 ຄົນ (03 ບ້ານ), ເມືອງໄຊທານີ 01 ຄົນ (ບ້ານໜອງວຽງຄໍາ) , ເມືອງສີໂຄດຕະບອງ ມີ 02 ຄົນ (02 ບ້ານ), ເມືອງ ນາຊາຍທອງ ມີ 01 ຄົນ ຈາກບ້ານໜອງປັກແຮດ ເປັນພະຍາບານ ພະແນກສຸກເສີນ ໂຮງໝໍເດັກ ຜູ້ກ່ຽວມີນ້ອງໄພ່ ທີ່ເຮັດວຽກຢູ່ໂຮງງານ Trio ທີ່ມີຄົນຕິດເຊື້ອມາກ່ອນ.

- ມາຈາກ: ສູນກັກກັນສີໂຄດ ມີ 8ຄົນ, ສູນຫລັກ 27 ມີ 8 ຄົນ, ໂຮງໝໍ 103 ມີ 1 ຄົນ, ໂຮງໝໍມິດຕະພາບ ມີ 1 ຄົນ ແລະ ກົມໃຫຍ່ກອງທັບ 641 ມີ 4 ຄົນ.

2. ຈຳປາສັກ 46 ຄົນ:

- 19 ຄົນ ຈາກນິຄົມ 1 (ສວນຢາງ) ບ້ານໜອງກອກ ເມືອງບາຈຽງ ເປັນຄົນ
ຫວຽດນາມ, 3 ຄົນ ສວນຢາງພາລາດັກໆ (ຄົນລາວ 1, ຄົນ ຫວຽດນາມ 2), 3
ຄົນ ມາຈາກບ້ານພອງເພາະ ມ. ປະທຸມພອນ ເປັນບ້ານໃໝ່ ທີ່ພົວພັນກັບຈຸ່ມ
ປະທຸມພອນ
- ສ່ວນທີ່ເຫຼືອມາຈາກນະຄອນປາກເຊ ລວມມີ ທະຫານ 1 ຄົນ, ພະນັກງານ
ໂຮງແຮມ 1, ພະນັກງານໄອຍະການ 1

3. ຄຳມ່ວນ 26 ຄົນ:

- ເມືອງ ທ່າແຂກ 22 ຄົນ (ບໍລິສັດຄາຍຢວນ 14 ຄົນ)
- ເມືອງ ເຊບັ້ງໄຟ 3 ຄົນ
- ເມືອງ ຍົມມະລາດ 1 ຄົນ (ບຸກຄະລາກອນການແພດ)

4. ສະຫວັນນະເຂດ 10 ຄົນ:

- ຄ້າຍຄຸມຂັງຫຼັກ 6 ມີ 07 ກໍລະນີ (ກວດຕົວຢ່າງຄັ້ງທີ 03)
- ບ້ານວົງວິໄລ, ເມືອງເຊໂປນ ມີ 01 ກໍລະນີ ເປັນນ້ອງຊາຍຂອງພະນັກງານຕຳຫລວດຄ້າຍຄຸມຂັງຫຼັກ 6 ທີ່ຕິດເຊື້ອມາກ່ອນ
- ບ້ານໄຊຍະມຸງຄົນ, ນະຄອນໄກສອນ ມີ 01 ກໍລະນີ (ກວດຄັ້ງທີ 02) ໄດ້ສຳຜັດໃກ້ຊິດກັບກໍລະນີຕິດເຊື້ອ ພັກຢູ່ບ້ານພັກດຽວກັນ ຊຶ່ງໄດ້ລາຍງານໃນວັນທີ 10 ກັນຍາ 2021
- ຄົນຫວຽດນາມ ມີ 01 ກໍລະນີ (ເພດຊາຍ, ອາຍຸ 40 ປີ) ຍັງບໍ່ຮູ້ແຫຼ່ງທີ່ມາຂອງການຕິດເຊື້ອ

4. ບໍລິຄໍາໄຊ 5 ຄົນ: ທັງ 5 ເປັນຜູ້ສໍາຜັດໃກ້ຊິດ ແລະ ເປັນຄອບຄົງດຽວກັນກັບຜູ້
ຕິດເຊື້ອຜ່ານມາ

- ເພດຍິງ 32 ປີ ອາຊີບ ເຮັດນາ ລູກສາວ
- ເພດຍິງ 17 ປີ ອາຊີບ ນັກຮຽນ ຫຼານສາວ
- ເພດຍິງ 18 ປີ ອາຊີບ ນັກຮຽນ ຫຼານສາວ
- ເພດຍິງ 72ປີ ອາຊີບ ຫວ່າງງານ ເມຍ
- ປະຈຸບັນ 4 ຄົນ ນອກຈາກລູກຊາຍ ແມ່ນຢູ່ມ ຕົ້ນ ໂພນສີ ເມືອງ ປາກກະດິງ

5. ຫລວງນໍ້າທາ 5 ຄົນ:

ທັງໝົດ ເປັນສັນຊາດຈີນ, ທີ່ເດີນທາງມາຈາກ ເຂດພິເສດ ສາມຫຼ່ຽມຄໍາ.

6. ຫຼວງພະບາງ 5 ຄົນ:

- ບ້ານໂພນໄຊ, ເມືອງນານ ມີ 04 ກໍລະນີ, ກັກໂຕຢູ່ສູນເມືອງນານ (ອາຊີບ: ຊາວສວນ 02 ກໍລະນີ; ອາຊີບ: ກຳມະກອນ ແລະ ນັກຮຽນ) ທີ່ໄດ້ສຳຜັດໃກ້ຊິດກັບຄົນບ້ານໂພນໄຊຕິດເຊື້ອ.
- ບ້ານຂົວທີ່ 01, ນະຄອນຫລວງພະບາງ (ເພດຊາຍ, ອາຍຸ 21 ປີ, ອາຊີບ: ນັກສຶກສາ ຮຽນອອນລາຍ ບໍ່ໄດ້ໄປໃສ່ ຢູ່ແຕ່ເຮືອນ), ບໍ່ມີອາການຫຍັງ (ບໍ່ຮູ້ແຫຼ່ງທີ່ມາຂອງການຕິດເຊື້ອ)

7. ແຂວງວຽງຈັນ 4 ຄົນ:

- 03 ຄົນ ແມ່ນເຮັດວຽກຢູ່ໂຮງງານຊີມັງວັງວຽງ

- ບ້ານປາກເປາະ, ເມືອງວັງວຽງ ມີ 01 ກໍລະນີ (ເພດຊາຍ, ອາຍຸ 39 ປີ)
- ບ້ານພູດິນແດງ, ເມືອງວັງວຽງ ມີ 01 ກໍລະນີ (ເພດຊາຍ, ອາຍຸ 59 ປີ)
- ບ້ານຂັນມາກ, ເມືອງວັງວຽງ ມີ 01 ກໍລະນີ (ເພດຍິງ, ອາຍຸ 27 ປີ)
- ມີ 01 ຄົນ (ເພດຍິງ, ອາຍຸ 53 ປີ) ຢູ່ບ້ານໂພນຫໍ່, ເມືອງໂພນໂຮງ ຊຶ່ງມີ
ປະຫວັດສໍາຜັດໃກ້ຊິດກັບກໍລະນີຕິດເຊື້ອ ທີ່ໄປເຮືອນດີ ຢູ່ບ້ານໂພນຫໍ່ ແລະ ໄດ້
ລາຍງານ ໃນວັນທີ 22 ກັນຍາ 2021.

8. ຊຽງຂວາງ 2 ຄົນ:

ບ້ານຫໍສິມ, ເມືອງຜາໄຊ ມີ 02 ກໍລະນີ (ເພດຊາຍ, ອາຍຸ 67 ປີ, ອາຊີບ: ຜູ້ເຖົ້າ
ແລະ ເພດຍິງ ອາຍຸ 58 ປີ, ອາຊີບ: ຜູ້ເຖົ້າ) ແລະ ມີປະຫວັດສໍາຜັດໃກ້ຊິດກັບຄົນ
ເຈັບຕິດເຊື້ອ ທີ່ໄປງານເຮືອນດີ.

9. ສາລະວັນ 1 ຄົນ:

ບ້ານນາເຫຼັກ, ເມືອງສາລະວັນ, ກັກໂຕຢູ່ບ້ານຄົນດຽວ ເປັນລູກຊາຍ ຂອງຜູ້ຕິດເຊື້ອ
ທີ່ລາຍງານໃນວັນທີ 06 ກັນຍາ 2021.

➤ ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າໂອນແຍກປ່ຽວ ແລະ ຮັບການປິ່ນປົວຢູ່ສະຖານທີ່
ປິ່ນປົວທີ່ຖືກກໍານົດໄວ້.

➤ ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **20,646** ຄົນ, ເສຍຊີວິດສະ

ສົມ **16** ຄົນ ແລະ ຄົນເຈັບກຳລັງປິ່ນປົວ ທັງໝົດ **4,861** ຄົນ.

➤ **ເຂດສ່ຽງທີ່ຜູ້ຕິດເຊື້ອໄດ້ເດີນທາງໄປໃນນະຄອນຫຼວງວຽງຈັນ**

- ໂຮງງານ ອານພິ, ບ້ານໜອງທາ, ເມືອງ ຈັນທະບູລີ
- ໂຮງງານ ທຣີໂອ, ບ.ສີເກີດ, ມ. ນາຊາຍທອງ
- ໂຮງງານ ເວັນເຈີ, ບ.ສີວິໄລ, ມ. ໄຊທານີ
- ຕະຫຼາດທ່າງອ່ນ
- ໂຮງງານນໍ້າຕົ້ມ ຄຣິດສະຕໍ
- ຊຸບເປີມາເກັດດີມາກ ຫຼັກ 7
- ບໍລິສັດ ເມືອງວັງ

- ບໍລິສັດ ດີເຄ

- ບໍລິສັດ ກຸງສີເຊົ້າສິນເຊື້ອ

➤ ບ້ານໃໝ່ທີ່ກຳນົດເປັນເຂດແດງ ໃນນະຄອນຫຼວງວຽງຈັນ ມີ 2 ບ້ານ:

- ເມືອງໄຊທານີ: ບ້ານ ໂນນແກ້ວ

- ເມືອງ ສີສັດຕະນາກ: ບ້ານ ໂພນສະຫວັນ

➤ ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສຳລັບ ນະຄອນຫຼວງວຽງຈັນ ແມ່ນມີ:

1) ຈຸດເກັບຕົວຢ່າງ ເດີ່ນກິລາໃນຮີ່ມ ບຶງຂະຫຍອງ,

2) ຈຸດເກັບຕົວຢ່າງ ເມືອງໄຊເສດຖາ ໂຮງຮຽນ ມສ ລາວ-ຫວຽດ.

3) ຈຸດເກັບຕົວຢ່າງ ມສ ເຈົ້າອະນຸວົງ,

4) ຈຸດເກັບຕົວຢ່າງ ເຄື່ອນທີ່ຕາມໂຮງງານ 3 ກຸ່ມ

5) ຈຸດເກັບຕົວຢ່າງ ມ. ນາຊາຍທອງ ແມ່ນຢູ່ ໂຮງໝໍເມືອງ

6) ຈຸດເກັບຕົວຢ່າງ ມ. ໄຊທານີ ແມ່ນຢູ່ ມສ ຕານມີໄຊ

7) ນອກຈາກນີ້ຍັງມີບັນດາໂຮງໝໍສູນກາງກໍ່ເກັບຕົວຢ່າງເຊັ່ນກັນ

ເຊິ່ງທັງ 7 ທີມແມ່ນໃຫ້ບໍລິການບັນດາທ່ານທຸກວັນຕອນເຊົ້າ 9-12ມ (ວັນຈັນ
ຫາ ວັນອາທິດ) ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີ
ການລາຍງານຄົນຕິດເຊື້ອ.

- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະ
ຖານທີ່ທີ່ກໍານົດໄວ້ ຫຼື ທີມງານໜ່ວຍເຄື່ອນທີ່ ທີ່ລົງເກັບຕົວຢ່າງ ໃນເຂດທີ່ມີການ
ລະບາດໃນຊຸມຊົນ.

- ການ ໃຫ້ບໍລິການ ສັກວັກຊີນຍັງສືບຕໍ່ ຄືເກົ່າ ຈຸດທີ 1) ຢູ່ ສູນການຄ້າລາວໄອເຕັກ , 2) ຢູ່ວັດຈິນ ບ້ານດົງປາແລບ, 3) ໂຮງໝໍເມືອງ 9 ຕົວເມືອງ, ສຳລັບບ້ານແດງ ຈະມີທີມເຄື່ອນທີ່ລົງໃຫ້ບໍລິການໃນເຂດບ້ານຂອງທ່ານ

➤ **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**

- ວັນທີ 22 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈຳນວນ ທັງໝົດ **1,965** ຄົນ.

- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **115** ສູນ ແລະ **55** ໂຮງແຮມ, ມີຜູ້ຈຳກັດບໍລິເວນ **6,930** ຄົນ.

➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກມີລາຍງານຜູ້ຕິດເຊື້ອສະສົມທັງໝົດ 230,824,970 (511,620 ໃໝ່), ເສຍຊີວິດທັງໝົດ 4,731,434 (9,015 ໃໝ່), ປີ້ນປົວຫາຍ ຄື 207,517,011 (530,122 ໃໝ່). ສຳລັບ 3 ອັນດັບ ປະເທດທີ່ມີຜູ້ຕິດເຊື້ອ ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ **ສະຫະລັດອາເມລິກາ, ອິນເດຍ ແລະ ບຣາຊິວ.**

- ບັນດາປະເທດທີ່ມີຊາຍແດນຕິດຈອດກັບ ສປປ ລາວ ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ **ສສ ຫວຽດນາມ** ມີລາຍງານຜູ້ ຕິດເຊື້ອໃໝ່ **11,527** ຄົນ ແລະ ເສຍຊີວິດໃນມື້ດຽວ **236** ຄົນ, ຮອງລົງມາແມ່ນ **ປະເທດໄທ** ເຊິ່ງມີຜູ້ຕິດເຊື້ອໃໝ່ **11,252** ຄົນ ແລະ ເສຍຊີວິດໃນມື້ດຽວ **141** ຄົນ.

➤ **ບັນດາທ່ານທີ່ນັບຖື ແລະ ຮັກແພງທັງຫຼາຍ**

- ເປັນເວລາ ນຶ່ງອາທິດ ແລ້ວທີ່ຕົວເລກ ການຕິດເຊື້ອໃນຊຸມຊົນ ຂອງ ສ ປປ ລາວ ສູງກ່ວາການຕິດເຊື້ອນຳເຂົ້າຈາກແຮງງານ. ເຊິ່ງປັດຈຸບັນນີ້ແມ່ນເກີດການລະບາດໃນ ຊຸມຊົນທີ່ມີລັກສະນະແຜ່ກ້ວາງໂດຍສະເພາະໃນແຂວງຈຳປາສັກ, ຄຳມ່ວນ ແລະ ນະຄອນຫຼວງວຽງຈັນ, ດ້ວຍເຫດຜົນດັ່ງກ່າວ ຄະນະສະເພາະກິດຂັ້ນສູນກາງກໍ່ຄືຂັ້ນ ແຂວງກໍ່ໄດ້ອອກມາຕະການເພີ່ມເຕີມຢ່າງເຂັ້ມງວດ ເຊິ່ງໃນນັ້ນການຫ້າມອອກ ບ້ານກໍ່ເປັນມາດຕະການຫຼັກ ແລະ ສຳຄັນ ທັງນີ້ກໍ່ເພື່ອ: ສະກັດກັ້ນ ແລະ ຢຸດຢັ້ງໃຫ້ ເຊື້ອຢູ່ກັບທີ່ ບໍ່ແຜ່ຈາກຄົນໜຶ່ງໄປສູ່ສັງຄົມ ດັ່ງທີ່ພວກເຮົາກຳລັງປະເຊີນຢູ່ໃນ ປັດຈຸບັນ.

- ສາເຫດກໍ່ຍ້ອນວ່າການລະບາດຄັ້ງນີ້ ທີ່ມີລັກສະນະຕິດເຊື້ອໄດ້ໄວ ແລະ ແຜ່ລາມສູ່ວົງກ້ວາງນັ້ນກໍ່ຍ້ອນແມ່ນສາຍພັນເດວຕ້າ, ຜູ້ຕິດເຊື້ອສ່ວນໃຫຍ່ແມ່ນບໍ່ສະແດງອາການຢ່າງຊັດເຈນ ແລະ ໄລຍະບົ່ມເຊື້ອໄວກ່ວາສາຍພັນດັ່ງເດີມຄືພາຍໃນ 3- 7 ວັນສາມາດສົ່ງເຊື້ອໄດ້.
- ເປັນຫຍັງພວກເຮົາຈຶ່ງຈຳເປັນຈະຕ້ອງຈຳກັດບໍລິເວນ ເປັນເວລາ 14 ວັນ ກໍ່ເນື່ອງຈາກວ່າພາຍໃນເວລາດັ່ງກ່າວ ຖ້າຮ່າງກາຍເຮົາຈະສ້າງພູມປ້ອງກັນຂຶ້ນມາໃນໂຕເຮົາເອງ ແລະ ສາມາດຂ້າເຊື້ອໂຄວິດ-19 ຈຶ່ງເຮັດໃຫ້ຖ້າເຮົາຜ່ານພື້ນ 14 ວັນໄປໄດ້ໂດຍບໍ່ມີອາການສະແດງຫຍັງອອກໝາຍຄວາມວ່າຮ່າງກາຍເຮົາຜ່ານວິກິດການຕິດເຊື້ອໄດ້ ແຕ່ກົງກັນຂ້າມ ຫາກເຮົາບໍ່ປະຕິບັດມາດຕະການເຊັ່ນ ອອກຈາກບ້ານກ່ອນໄລຍະ 14 ວັນກໍ່ຈະມີຄວາມສ່ຽງທີ່ເຮົາຈະແຜ່ເຊື້ອໃນຈຸດຕ່າງໆ ໃສ່ຄົນທີ່ຢູ່ອ້ອມຂ້າງເຮົາ ດັ່ງນັ້ນຂ້າພະເຈົ້າຫວັງວ່າທ່ານຈະເຂົ້າໃຈ ແລະ ປະຕິບັດຢ່າງເຂັ້ມງວດ .

- ໃນມື້ວານນີ້ພວກເຮົາກໍ່ໄດ້ຮັບພວກເຮົາກໍ່ມີຂ່າວດີທີ່ໄດ້ຮັບ ວັກຊີນຈາກ ສະຫະພັນ ລັດເຊຍ Sputnik light ຊະນິດສັກເຂັ້ມດຽວ ຈຳນວນ 30,000 ໂດສ. ສະນັ້ນໃຫ້ ບັນດາທ່ານໄປສັກວັກຊີນຕາມຈຸດຕ່າງໆທີ່ໄດ້ກຳນົດໄວ້.
- ສາຍດ່ວນ 165 – 166 ຂອງພວກເຮົາແມ່ນເປີດບໍລິການໃຫ້ຄຳປຶກສາ ກ່ຽວກັບພະຍາດ ທ່ານສາມາດໂທເພື່ອຮັບຂໍ້ມູນເພີ່ມເຕີມໄດ້.
- ມາດຕະການຫຼັກໃນການສະກັດກັ້ນການລະບາດຄື: 1. ຢູ່ເຮືອນ, 2. ຖ້າຮູ້ວ່າໂຕເອງ ສຳຜັດໃກ້ຊິດແມ່ນໃຫ້ແຈ້ງໃຫ້ເຈົ້າໜ້າທີ່, ອຳນາດການປົກຄອງເພື່ອກັກໂຕໃນສູນຈຳກັດ ບໍລິເວນທີ່ທາງການໄດ້ກຳນົດໄວ້, 3. ຖ້າມີອາການແມ່ນໃຫ້ໄປຫາແພດໝໍທັນທີ, 4. ຜູ້ທີ່ ບໍ່ທັນໄດ້ສັກວັກຊີນແມ່ນໃຫ້ຮີບຮ້ອນໄປສັກ.

ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳພະຫັດ ວັນທີ 23 ກັນຍາ ປີ
2021 ຂອງຂ້າພະເຈົ້າ ໄດ້ສິ້ນສຸດພຽງເທົ່ານີ້, ຂໍສະແດງຄວາມຂອບໃຈມາຍັງບັນດາທ່ານ ທີ່
ໄດ້ຕິດຕາມຮັບຟັງ ແລະ ຮັບຊົມ.
(ຂໍຂອບໃຈ)